

26144 - نماز میں مقتدی امام کے پیچھے کب حرکت کر سکتا ہے ؟

سوال

امام کی اقتدا و متابعت اور اس سے آگے بڑھنے کا معنی کیا ہے ؟

پسندیدہ جواب

الحمد لله.

متابعت یہ ہے کہ امام کا ایک حالت سے دوسری حالت میں منتقل ہونے کا انتظار کیا جائے، اور تکبیر کی آواز ختم ہونے کے بعد اس کی متابعت کی جائے۔

لہذا جب وہ رکوع کے لیے تکبیر کہے تو مقتدی اس وقت تک کھڑا رہے جب تک کہ امام تکبیر کہنے سے فارغ ہو کر رکوع میں نہ چلا جائے، پھر مقتدی رکوع کے لیے جھکے، اور جب امام رکوع سے اٹھے تو مقتدی کو رکوع میں اس وقت تک رہنا چاہیے جب تک کہ امام کھڑا ہو کر سمع اللہ لمن حمدہ کہنے سے فارغ نہیں ہو جاتا، اور پھر مقتدی رکوع سے اٹھے، اسی طرح نماز کے باقی ارکان میں بھی ایسے ہی کرنا چاہیے۔

اور امام سے آگے بڑھنا یہ ہے کہ: امام کے رکوع میں جانے سے قبل ہی رکوع میں چلا جائے، یا پھر اس کے سجدہ میں جانے سے قبل ہی سجدہ میں جھک جائے، یا امام کی حرکت سے قبل مقتدی حرکت کرنا شروع کر دے، ایسا کرنے سے نماز باطل ہو جاتی ہے۔

والله اعلم .